

लखनऊ में आई.टी.-एसईजेड की स्थापना के सम्बन्ध में मुख्य सचिव, उ.प्र. शासन की अध्यक्षता में दिनांक 24.05.10 को अपरान्ह 12.30 बजे सम्पन्न बैठक का कार्यवृत्त।

उपस्थिति: संलग्नकानुसार।

सर्वप्रथम प्रमुख सचिव, आई.टी. द्वारा अवगत कराया गया कि एसोसिएशन आफ नॉलेज वर्कर्स द्वारा एक प्रस्ताव दिया गया है जिसमें उन्होंने गोमती नगर विस्तार योजना सेक्टर-7 में एक आई.टी.-एसईजेड की स्थापना हेतु लखनऊ विकास प्राधिकरण से भूमि आवंटित किए जाने का अनुरोध किया गया है। प्रस्ताव पर विचार-विमर्श कर निम्नानुसार मत स्थिर किया गया:-

1. राज्य में आई.टी.-एसईजेड के सम्बन्ध में एक नीति घोषित है जिसके अन्तर्गत निजी क्षेत्र, सार्वजनिक क्षेत्र अथवा पीपीपी मॉडल के आधार पर आई.टी. एस.ई.जेड. की स्थापना का कार्य कराया जा सकता है। विचाराधीन प्रकरण में एसोसिएशन आफ नॉलेज वर्कर्स एवं इण्डियन इंडस्ट्रीज एसोसिएशन के उपस्थित प्रतिनिधियों द्वारा अवगत कराया गया कि वर्तमान में उनके पास लगभग 18 आई.टी. कम्पनियों का प्रस्ताव है कि वे इस आई.टी.एस.ई.जेड. में अपनी इकाई स्थापित करने के इच्छुक हैं तथा 15 अन्य कम्पनियों से उनकी वार्ता चल रही है। आई.टी.एस.ई.जेड. की स्थापना के लिए डेवलपर/प्रोमोटर की आवश्यकता होगी जिसके परिप्रेक्ष्य में उन्होंने अवगत कराया कि वे शीघ्र ही इस हेतु एक "स्पेशल परपज वैहिकल" गठित कर लेंगे।
2. प्रस्तावित आई.टी.एस.ई.जेड. में कुछ ख्याति प्राप्त कम्पनियों को भी अवश्य लाने का प्रयास किया जाए तभी योजना सार्थक हो सकेगी। प्रस्तावक संस्थाओं द्वारा इस सम्बन्ध में सकारात्मक आश्वासन भी दिया गया।
3. प्रस्तावक संस्थाओं को अवगत कराया गया कि राज्य में एस.ई.जेड. की स्थापना के लिए नीति घोषित है जिसकी प्रतिलिपि उन्हें बैठक में इस आशय के साथ उपलब्ध करायी गयी कि वे इसके प्राविधानों के अन्तर्गत आई.टी.एस.ई.जेड. की स्थापना के सम्बन्ध में अग्रिम कार्यवाही कर लें।
4. उपाध्यक्ष, लखनऊ विकास प्राधिकरण द्वारा अवगत कराया गया कि उनके यहाँ आवासीय भूखण्ड तथा संस्थागत भूखण्ड आवंटित किए जाने का प्राविधान है। विचाराधीन प्रकरण में औद्योगिक भूखण्ड की आवश्यकता होगी जिसके लिए लैण्ड यूज परिवर्तन किया जाना होगा तथा परिवर्तन शुल्क भी देय होगा। इस सम्बन्ध में मत स्थिर किया गया कि एलडीए प्रथम चरण में इस आई.टी.एस.ई.जेड. के लिए गोमती नगर अथवा प्रबन्ध नगर, सीतापुर रोड पर भूमि चिन्हित कर, पारदर्शिता के साथ विभिन्न रूचि रखने वाली पात्र संस्थाओं से प्रस्ताव आमंत्रित कर लें। मूल्य निर्धारण के संबंध में नीति प्राधिकरण को तय करनी होगी, जिसमें वे नोएडा/ग्रेटर नोएडा से जानकारी प्राप्त कर नीति बना सकते हैं।
5. आयुक्त, आवास विकास परिषद द्वारा अवगत कराया गया कि वे वृन्दावन योजना में तथा सुल्तानपुर रोड योजना में अधिग्रहीत/अधिग्रहण की जाने वाली भूमि में 25 एकड़ भूमि आई.टी.-एसईजेड के लिए उपलब्ध करा सकते हैं। इस सम्बन्ध में निर्णय लिया गया कि वे भी उपरोक्त प्रस्ताव-4 अनुसार कार्यवाही कर लें।
6. यह भी मत स्थिर किया गया कि आरम्भ में प्रथम चरण में एलडीए या आवास विकास परिषद द्वारा चिन्हित करायी जाने वाली प्रस्तावित 25 एकड़ की भूमि पर आई.टी.एस.ई.जेड. की स्थापना की

कार्यवाही की जाए। भविष्य में यदि अतिरिक्त भूमि की आवश्यकता होगी तो लखनऊ-कानपुर कौरिडोर में स्थापित किए जा रहे लीडा के अन्तर्गत भूमि उपलब्ध कराने की कार्यवाही की जा सकती है।

अन्त में बैठक धन्यवाद सहित समाप्त हुई।


अतुल कुमार गुप्ता
मुख्य सचिव

उत्तर प्रदेश शासन
आई.टी. एवं इलेक्ट्रॉनिक्स, अनुभाग-1
संख्या: 871/78-1-2010-46/2010
लखनऊ : दिनांक: 14 जून, 2010

उपर्युक्त कार्यवृत्त की प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. बैठक में उपस्थित समस्त अधिकारीगण।
2. निजी सचिव, मुख्य सचिव, उ0प्र0 शासन।
3. निजी सचिव, अवस्थापना एवं औद्योगिक विकास आयुक्त, उ.प्र. शासन।
4. निजी सचिव, प्रमुख सचिव/विशेष सचिव, सूचना प्रौद्योगिकी एवं इलेक्ट्रॉनिक्स विभाग, उत्तर प्रदेश शासन।

आज्ञा से,


(एस.सी. गुप्ता)
विशेष सचिव

लखनऊ में आई.टी.-एसईजेड की स्थापना के सम्बन्ध में मुख्य सचिव, उ.प्र. शासन की अध्यक्षता में दिनांक 24.05.10 को अपराह्न 12.30 बजे सम्पन्न बैठक में उपस्थिति

क. सं.	अधिकारी का नाम	पद नाम/विभाग
1.	श्री वी.एन. गर्ग	प्रमुख सचिव, अवरस्थापना एवं औद्योगिक विकास विभाग, उ0प्र0 शासन।
2. ✓	श्री चन्द्र प्रकाश	प्रमुख सचिव, आई.टी. एवं इलेक्ट्रानिक्स विभाग, उ0प्र0 शासन।
3.	श्री अरूण कुमार सिन्हा	प्रमुख सचिव, आवास एवं शहरी नियोजन विभाग, उ0प्र0 शासन।
4.	श्री एम.वी.एस. रामीरेड्डी	आयुक्त, उ.प्र. आवास एवं विकास परिषद, लखनऊ।
5.	श्री मुकेश कुमार मेश्राम	उपाध्यक्ष, लखनऊ विकास प्राधिकरण, लखनऊ।
6.	श्री पार्थसारथी सेन शर्मा	प्रबन्ध निदेशक, मध्यांचल विद्युत वितरण निगम, लखनऊ।
7.	श्री एस.सी. गुप्ता	विशेष सचिव, आई.टी. एवं इलेक्ट्रानिक्स विभाग, उ0प्र0 शासन।
8.	श्री नन्द लाल	निदेशक (वा.), उ0प्र0 पावर कारपोरेशन लि., लखनऊ।
9.	श्री रवीन्द्र सिंह	सदस्य, सेन्टर फार ई-गवर्नेन्स, उ.प्र., लखनऊ।
10.	श्री अजय कुमार सिंह	ए.के.डब्लू.एल.
11.	श्री डी.एस. वर्मा	एक्जीक्यूटिव डायरेक्टर, आई.आई.ए.

✓